

**КЫРГЫЗ РЕСПУБЛИКАСЫНЫН
ШАЙЛОО ЖАНА РЕФЕРЕНДУМ
ӨТКӨРҮҮ БОЮНЧА
БОРБОРДУК КОМИССИЯСЫ**

720011, Бишкек шаары, Пушкин көчөсү, 50
Тел: +996 (312) 620821, факс: +996 (312) 620823
www.shailoo.gov.kg
e-mail: document@shailoo.gov.kg
Борбордук казыналык
ИУЖК: 20327005
БИК: 440201
ИСН: 01704199610123



**ЦЕНТРАЛЬНАЯ КОМИССИЯ
ПО ВЫБОРАМ И ПРОВЕДЕНИЮ
РЕФЕРЕНДУМОВ
КЫРГЫЗСКОЙ РЕСПУБЛИКИ**

720011, г. Бишкек, ул.Пушкина, 50
Тел: +996 (312) 620821, факс: +996 (312) 620823
www.shailoo.gov.kg
e-mail: document@shailoo.gov.kg
Центральное казначейство
ОКПО: 20327005
БИК: 440201
ИНН: 01704199610123

№ _____ « _____ » _____ 20 ____

Сизд. чыг. (На) № _____ « _____ » _____ 20 ____

**Нарын облусунун Нарын
районунун Миң-Булак
айыл өкмөтүнө караштуу
Лакол айылынын тургуну
Байыш Болот уулуна
Т.: +996 [REDACTED]
[REDACTED]@gmail.com**

Кыргыз Республикасынын Шайлоо жана референдум өткөрүү боюнча борбордук комиссиясы (мындан ары – БШК) Сиздин 2024-жылдын 25-ноябрындагы арызыңыз боюнча төмөндөгүлөрдү билдирет.

Кыргыз Республикасынын “Жергиликтүү кеңештердин депутаттарын шайлоо жөнүндө” Мыйзамынын (мындан ары – Мыйзам) 60-беренесинин 7-бөлүгүнө ылайык, *жергиликтүү кеңештердин депутаттыгына талапкерлерди каттоо добуш берген күнгө чейин 20 календардык күн калганда бүтөт.*

БШКнын 2024-жылдын 17-сентябрындагы №125 – токтому менен бекитилген 2024-жылдын 17-ноябрына дайындалган Кыргыз Республикасынын жергиликтүү кеңештеринин депутаттарын шайлоону даярдоо жана өткөрүү боюнча негизги уюштуруу-практикалык иш-чараларынын календардык планында айылдык кеңештердин депутаттыгына талапкерлерди каттоо үчүн зарыл болгон документтерди тиешелүү аймактык шайлоо комиссиясына берүү добуш берүү күнүнө чейин 30 календардык күндөн кечиктирбестен (2024-жылдын 17-октябры саат 18.00 чейин), ал эми айылдык кеңештердин депутаттыгына талапкерлерди каттоо добуш берүү күнүнө чейин 20 календардык күнгө чейин (2024-жылдын 28-октябрына чейин) жүргүзүлөөрү көрсөтүлгөн.

Жогорудагы маалыматтарга ылайык жана жергиликтүү кеңештердин депутаттыгына өзүн өзү көрсөткөн жарандар көп болгондугуна байланыштуу, Миң булак айылдык кеңешине талапкерлер Нарын АШК тарабынан 2024-жылдын 25-октябрында №12 – чечими менен катталган.

Мыйзамдын 42-беренесинин 8-бөлүгүнө ылайык, арыздар (даттануулар) шайлоо процессинин субъектине анын шайлоо укуктары бузулгандыгы, чечимдер кабыл алынгандыгы, аракеттер (аракетсиздиктер) жасалгандыгы жөнүндө белгилүү болгон учурдан тартып токтоосуз, бирок 3 календардык күндөн кечиктирилбестен берилет.

Мыйзамдын 42-беренесинин 13-бөлүгүнө ылайык, арыздарды (даттанууларды) берүүнүн мөөнөттөрү калыбына келтирүүгө жатпайт. Көрсөтүлгөн мөөнөттөрү аяктагандан кийин арыздар (даттануулар) кабыл алынбайт. Арызды (даттанууну) берүү мөөнөтүнүн өтүшү чечим кабыл алынган күндөн, аракет (аракетсиздик) жасалган күндөн кийинки күнү баишталат.

Нарын АШКнын 2024-жылдын 25-октябрындагы №12 – чечимине Мыйзамда белгиленген мөөнөттө даттануу БШКнын дарегине түшкөн эмес.

Ушуга байланыштуу, Мыйзамдын 62-беренесинин 4-бөлүгүнө ылайык, Талапкерлер добуштардын бирдей санына ээ болгондо мурда катталган талапкер шайланган болуп эсептелет. Эгерде талапкерлер бир күндө катталган болсо, маселе чүчүкулак өткөрүү жолу менен чечилет.

2024-жылдын 20-ноябрында Нарын АШК тарабынан Нарын районунун Миң-Булак айылдык кеңешинин Кара-Кужур округунда шайлоонун натыйжасы боюнча талапкерлер Кубанычбек уулу Темирлан жана Абдрахманов Чынгыз Туратбековичтердин добуштары бирдей болгондуктан чүчүкулак өткөрүлгөн. Ч.Т. Абдрахманов чүчүкулак тартуудан баш тарткан, бирок ошол жерде болгон. Чүчүкулак тартылып, кутуда калган кагаз баш тарткан талапкерге тиешелүү деп эсептелген.

Чүчүкулактын жыйынтыгы менен Кубанычбек уулу Темирлан шайланган болуп эсептелген.

Мыйзамдын 43-беренесинин 1, 3-бөлүктөрүнө ылайык, добуш берүүнүн жыйынтыктарын жана шайлоонун натыйжаларын белгилөө жөнүндө шайлоо комиссияларынын чечимдерине арыздар (даттануулар) менен талапкерлер, талапкерлерди көрсөткөн саясий партия, ошондой эле талапкерлердин тизмесин көрсөткөн саясий партия, алардын өкүлдөрү жана байкоочулар кайрыла алат.

3. Арыздар (даттануулар) добуш берүүнүн жыйынтыгы белгиленген же шайлоонун натыйжалары аныкталган учурдан тартып 3 календардык күндүн ичинде берилет.

Жогорудагы маалыматтарга ылайык, Нарын АШКнын 2024-жылдын 20-ноябрындагы чүчүкулак өткөрүү жана добуш берүүнүн жыйынтыктарын жана шайлоонун натыйжаларын белгилөө жөнүндө чечимдери БШКга талапкер Ч.Т. Абдрахманов тарабынан даттанылбагандыгын белгилейт.

**Урматтоо менен,
Төраганын орун басары**



Н.Ч. Койчукеев